

साहिबु सुजान आ ( २७ )

सतिसंग जो शाह आं मालिक महिरबान आं।  
सचु सचु चवां थी साई साहिबु सुजान आं॥  
साकेत खां तो आंदो विस्पति जो द्रींहु रसीलो  
भंगड़ी पियण बहाने दिनो नींहड़ो नशीलो  
अठें अठें द्रींहु अनुराग जो आशिकनि इमतहान आ॥

एकांत में अनुरागी कनि कथा क्यास वारी  
मथुरा घुमनि कदहीं कदहीं अवध विहारी  
स्नेह भरिये आंसुनि गुणनि गान आ॥२॥

लोट पोट रही रस में प्रेम रस प्यासा  
आशीश देई उमंग सां दिलबर दियें दिलासा  
भाव राज गलियुनि में महिबतियुनि मकान आ॥३॥

हर हर हुरे थो हाकिम सतिसंग मण्डल सोई  
बाबल वटि अची बुधाइनि बचिड़ा हालड़ा रोई  
सुद्रिकनि भरी सभा भी स्वर्ग खां महान आ॥४॥

महा भाव में सदां मगनु करुणा धाम सतिगुर  
भिना नेण नींह जल सां मन प्राण सीय रघुवर  
दिनो पंहिजे समाज सुख मां बचिड़नि खे दान आ॥५॥

संधिया जे वेल सुन्दर रस शांति घणी छाई  
करे कोमल रस रिहाणियूं सतिसंग सभा भिजाई  
हलिकी हलिकी हूक हुके जी नींह जो निशान आ॥६॥

दरदीली दिलि मिलण आहे द्राढो महांगो  
पर साई सुघड़ सूझ सां सो सुख मिले सहांगो  
मिलिया युगल वरी वधाई आनन्द उद्यान आ॥७॥

पूरियूं पकोड़ा प्रेमियुनि खुशि थी खाराया  
जानिब युगल जे जस जा मिठा गीत गाराया  
नाम धुनि मण्डल में सूंहे बाबल भगवान आ॥८॥